



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LEKHAYA (HL)

IPHEPHA LESIBILI (P2)

EXEMPLAR (FOLKLORE) 2015

IMITLOMELO: 25

Iphepheli linamakhasi ama-7.

YELELA

1. Qala ku-*Circular S15 of 2014: IINHLOKO ZOBUKGHWARI BOMLOMO (IINOLWANA) NEEMBONGO EZABELWE UKUFUNDWA EGREYIDINI LE-12 KIWO WOKE AMALIMI WEKHAYA WE-AFRIKA EENKOLWENI EZILAWULWA MBUSO KUSUKELA NGOMNYAKA WE-2015 KUYA PHAMBILI.*
2. Iphepha lemibuzweli lisiTjengiso somTlolo-ndabuko oyingcenywe YESIGABA B sephepha lemibuzo yeenhlahlubo zokuphela komnyaka kezemiTlolo iLimi leKhaya (Iphepha 2).
3. Ephepheni leenhlahlubo ze-NSC zokuphela komnyaka kuzokuba nokukhetha phakathi kokuphendula INOVELA nofana UMTLOLO-NDABUKO esigabeni B okuzokuba nemitlomo ema-25.
4. KilesisiTjengiso sePhepha lemiBuzo:
 - Phendula umbuzo OWODWA oqaliswe kumTlolo-ndabuko.
 - Abafundi bangakhetha ukuphendula umbuzo omude nofana omfitjhani wemitlomo engaba ama-25.
 - Kuphakanyiswe ukobana uqede imizuzu ema-55 esigabenesi.

ISIGABA B: UMTLOLO-NDABUKO**UMBUZO 10: UMBUZO OMUDE**

Funda amatheksti womtlolo-ndabuko alandelako bese uphendula umbuzo.

ITHEKSTI YOKU-1: INOLWANI**KWASUKASUKELA, COZI!**

Kwathi ngelinye ilanga ifarigi isazihlalele kamnandi inja yayibawa bona iyoyithengela amaqanda evikilini. Nakangekho evikilini iyowathenga ekukhwini. Inja yona yayisebenza khulu ilungisa indlwana ngombana kusehlobo izulu lingayithela nanyana kukunini bese imidlwana yayo iyafa. Inja yathuma ifarigi yayinikela uzuka. Ifarigi yamthatha yakhamba. Ilanga lalitjhisa khulu yabona kungcono ukulisa indlela kawokewoke yaratha efusini. Yadlula etjhwabatjhwabeni yaragela phambili nekhambo layo. Uzuka wakhithika ingakatjheji beyayokufika evikilini. Yazisetjha ithi iyathenga kodwana kwaba ngudududu imali yangatholakala. Yathukwa yapheze yaduleka phasi.

Ngesikhatjhana yezwa ingurumela seyiyiphandla. Yatlhoga ngitjho nomgodhi wokubhaca. Yathi nayikhumbula bonyana ayinalitho nekhaya kwathi ayizibethe phasi ngehloko ife kube kanye. Yabona bonyana akakho umasiza yaphuma khonokho yayomfuna. Yakhamba ifuqula ihlabathi efusini isithi mhlamunye izamthola kodwana do. Ngebanga lendlala inja yasuka yathi iyokuhlola bonyana ifarigi ibanjwe yini. Yathi nayifika endleleni enqophe evikilini yathola ihlabathi itjhefulwe yatjhefulwa yaqaliswa phezulu. Yathi nayithi mehlo suka, yabona ifarigi ingene phasi sekubukupekupe amagade selamalongwe. Inja yatjhidela eduze yathi, 'Hawu! Mkhozi kwenzanjani? Mina ngithi uza namaqanda kanti wena uzifuqulela ihlabathi inga uyikatapulara awazi nokuthi lidumephi. Kghani uyahlanya nofana ulungisa idonki nayizigeda emlotheni nebhudwini?'

Ifarigi yathukwa yabhalelwa kujama, yabhambalala ngamathumbu yathi, 'Ngilahlekelwe, manjesi ngithi angifune mhlamunye idibezekile'. 'Yintobani ekulahlekeleko enganabizo le?' Kubuza inja seyithoma ukurhonona. 'Ngitjho iphasela,' kuphendula ifarigi seyingasazizwa bona ithini.

[Ikhasi: 27-28]

KANYE

ITHEKSTI YESI-2: IIMBONGO***Iimbongo ZakaRholihlahla Nelson Mandela – MA Mahlangu***

- 1 UNelson Mandela yingorho eyafakwa esikhungweni
- 2 Yavalelwa iphasi loke lanyenya,
- 3 Ladana kwanga kuvalelwe uZimu.
- 4 Ikunz' ibhodl' ekampeni ivalelwe
- 5 Abelusi nabavaleli bathukwa kwathukwa uHendrik Verwoerd
- 6 Kwathukwa kanye noJohn Voster,
- 7 Wayisusa eRoben Island wayivalela ePolsmor,
- 8 Yabhodla kwadengezela uBotha wehla esihlalweni,
- 9 UDe Klerk wathi asafika wayivulela.

- 10 Abanye bathi bayibona bayimbuluzela
- 11 Kwambuluz' iWit Wolf kwabamhlophe,
- 12 Yadlondlobala yadlokoma
- 13 Kwambuluz' i-*Conservative* khona
- 14 Ngakhona kwabamhlophe.

- 15 Usehla senyuka nephasi ngenca yokwendlalela
- 16 Ihlalakuhle yabanzima nabamhlophe,
- 17 Mina ngizwe bamkhomb' eNgilandi kwelaphetjheya
- 18 Ngezwa bamkhomb' e-AMerika.
- 19 Ngizwe bamkhomb' eRussia embusweni we-*Socialism*.

- 20 U-*Comrade* Rholihlahla Nelson Mandela
- 21 Yimbandulo eqinileko enamandla
- 22 Iyakwazi ukubandula ikululeko
- 23 Edwaleni elibukhuni lebandlululo lasaphazeka.

KANYE**ITHEKSTI YESI-3: UBUKGHWARI BOMLOMO OBULIKGHONO LELIMI****IZAGA**

- 1 Ukugijima kuphala kukhamba kancani .
- 2 Imbila yatlhoga umsila ngokulayezela.
- 3 Umtlhago ubhode amanzinzo.
- 4 Isihlahla sentuthu kuyigadunga.
- 5 Umlambo uthwele iingodo.
- 6 Ikomo irarha umsengi wayo.
- 7 Umgade uhlanzela abanganampoto.
- 8 Ubudala akusizo iinhluthu ezimhlophe.
- 9 Ipumulo ayinuki.
- 10 Abantwana benyoni bahlephulelana ihlokwana yentethe.

linolwana, iimbongo nezaga bukghwari bomlomo ekwakhloswe ngabo ukudlulisela iimfundo ezithileko eenzukulwaneni ngeenzukulwana begodu kuyinto esenzakalako nanamhlanje. Ngelihlo elibukhali akhe utshwaye ngeemfundo esizithola emathekstini wobukghwari bomlomo obungehla. Amagama ozowasebenzisa akabe ma-340–390.

[25]**NOFANA**

UMBUZO 11:IMIBUZO EMIFITJHANI**UBUKGHWARI BOMLOMO**

Funda itheksti elandelako bese uphendula imibuzo.

KWASUKASUKELA, COZU!

Kwakukhona iqhegu elidala ibizo lalo kwakunguBalabala. Iqhegweli lalihlala nomndenalo endaweni eyaziwa ngokuthi kukwaSiyatlhaga. Ngelinye ilanga indodana yeqhegweli uVila wavuka sekusemini khulu, wathi uyakhamba usayokuzuma. Mbala uVila wangena indlela etjhinga ehlathini, ehlathinapho wabona iimpinzi ezinengi khulu. Iimpunzi zamkara khulu waze wahleka yedwa, ngombana wabona ukuthi namhlanje khona, bazokulala basuthi. Wayefanele ukuthaba ngombana umndeni kaBalabala lo wawudosa emhlweni. UVila watjhidela eduze kweempunzi afuna ukukhetha ezinonileko kwaphela. Uthe asaqalisisa wezwa rhwatjharhwatjha eduze naye, uthe nakavusa amehlo wabona umnganakhe uNgathana eza kuye.

Wathaba khulu uVila nakabona uNgathana eza kuye. UNgathana wafika wahlala phasi noVila naye wahlala phasi. UNgathana wathi, 'Uyabona mngani, ngathana urhulumende uyasicabangela, bekazosinikela iimvorovoro sikwazi ukudumuza iimpunzezi.' UVila wavumelana nomnganakhe wathi ngathana baneengidi bebazakudumuza lula, njenganje nanzi iimpunzi zibaqalile kodwana babhalelwa kuzibamba. UNgathana watjela uVila bonyana ekhabo uyise u-Abasenzeli uthe angekhe asavoda. U-Abasenzeli watjela woke umndenakhe bonyana angekhe asavoda ngombana urhulumende akabenzeli litho. UVila naye watjela umnganakhe bona nabo ekhabo uyise uBalabala uthe phasi ngokuvoda. Wabalabala ngokuthi uyini umsebenzi karhulumende ngombana akabenzeli litho? Njengombana abangani ababilaba bakhuluma nje, iimpunzi ziyakhamba azikabajameli. Bona bahlezi phasi basonge imikhono bayakhohlisana, ithuba belabaphunyurha baliqalile. Isitjhaba sakwaSiyatlhaga sasinobulwele obumbi, ubulwele bokungafuni ukusikima sizenzele.

[Ikhasi: 61–62]

- 11.1 Tlola amabizo wabangani bakaVila akhamba nabo etjwaleni lokha nabaqeda ukulahlekelwa ziimpunzi? (2)
- 11.2 Tlola izinto EZIMBILI ezakhulunywa emhlanganweni owawubizwe ngu-Abasenzeli. (2)
- 11.3 Ngokurhunyezweko tlola bona kwabangelwa yini bonyana uVila angasakwazi ukubamba iimpunzi ebegade athe uyoizizuma. Ipendulo akube mumutjho OWODWA. (2)
- 11.4 Hathulula ngomukghwa wokuthiya abalingisi amabizo osetjenziswe mtloli wenolwana le? Ipendulo ayibe liphuzu ELILODWA. (2)
- 11.5 Ucabanga bona umphumela wesenzo sabalingisaba sokusonga imikhono bangafuni ukuzenzela izinto batjho balinde ukwenzelwa ngurhulumende uzakuba yini? (2)

- 11.6 Ukuthayela kokuphakelwa kweensetjenziswa emiphakathini esihlala kiyo kwenza bona abantu bangasabi nethemba kurhulumente. Akhe umadanise imikghwa yabalingisi benolwana le nemikghwa yabantu bemiphakathini yenarheni le. Ipendulo ayibe liphuzu ELILODWA. (2)
- 11.7 Tshwaya ngelihlo elibukhali izenzo zabalingisi benolwana le zokufuna ukobana abanye abantu banganikelwa ithuba lokuveza iimphakamiso zabo emhlanganweni obugade ubizwe ngu-Abasenzeli. Sekela ipendulwakho uqalise elwazini onalo. (2)
- 11.8 Nange unganikelwa ithuba lokobana uyelelise abantu bakwaSiyathaga ngikuphi ogade ungabayelelisa ngakho bona bakghone ukulisa ubuvila babo. (1)

KANYE

IIMBONGO

Funda itheksti elandelako bese uphendula imibuzo

UMayitjha wesithathu – MA Mahlangu

- 1 Yekhetu kaMayitjha wesithathu,
- 2 Sikubonile Mayitjha wesithathu,
- 3 Unamandla mntwaneSilo,
- 4 Uyesabeka namandlakho,
- 5 Angangewendlovu nehubesi.
- 6 Ngoba waphuthumana,
- 7 Nesiwuruwuru somoya phezulu,
- 8 Sisiya eRhawudeni wasijika,
- 9 Amabombo aqal'ePumalanga.
- 10 UMayitjha wesithathu ngubuthongo,
- 11 Awulalwa ilanga litjhinga,
- 12 Kuyasa kuye njengezilo neenyamazana.
- 13 USorhwebo yakhe ilingana,
- 14 Namatje aseentabeni,
- 15 ISilo esidila ngerhwebo,
- 16 Ezinye zidila ngemilandu,
- 17 Neenhlawulo zaMadoda.
- 18 Thukuthela Mayitjha wesithathu,
- 19 Umhlaba waboyihlomkhulu,
- 20 Nabokhokho bakho usiwa ethunzini,
- 21 Elimnyama elinganamkhanyo.
- 22 Ngobanyana ubukhosi ngebemvelo
- 23 Buncithikiswa njengerhwaba,
- 24 Lisesizibeni.
- 25 Uyababona na? Napo bayeza,
- 26 Badosa imigodla emanzi phasi,
- 27 Bazokucima umlilo othwele amandla,
- 28 Wobukhosi bemvelo nobuzwe bemvelo.

- 11.9 Tlola amabizo wezinto EZIMBILI ekungathekiswa ngazo iNgwenyana uMayitjha wesithathu asetjenziswe eembongwenezi ezingehla. (2)
- 11.10 Tlola imida EMIBILI esetjenziswe eembongweni ezingehla ehlathulula bona uMayitjha wesithathu akatjheje abantu abafuna ukuqeda ubukhosi besitjhaba samaNdebele. (2)
- 11.11 Hlathulula okunqotjhwe yimbongi ngendima yesi-4 eembongwenezi. (2)
- 11.12 Hlathulula bonyana ngokwekambiso nesiko lesitjhaba samaNdebele kuze njani bona ingwenyama ekubongwa ngayo ngehla ibizwe ngoMayitjha wesithathu. (2)
- 11.13 Coca ngendima ezwakala idlalwe yiNgwenyama uMayitjha wesithathu esitjhabeni samaNdebele. Ipendulo ayibe amaphuzu AMABILI. (2)

[25]**IMITLOMELO YESIGABA B: 25**